

# دستِ تہ سنگ

عکس

فیض احمد فیض



ایجوکیشنل بک ہاؤس

مسلم یونیورسٹی مارکیٹ - علی گڑھ

ہندوستان میں جملہ حقوق بحق پبلشر محفوظ

۶۱۹۷۹

اشاعت

۱۰۰۰

تعداد

۶ روپے

قیمت

ایجوکیشنل بک ہاؤس

مسلم یونیورسٹی مارکیٹ - علی گڑھ

## ترتیب

۵	تقریر
۱۰	فیض از فیض
۱۹	دیباچہ
۲۰	قطعہ
۲۱	دست بہ سنگ آمدہ
۲۲	قطعہ
۲۵	سفرنامہ (پینگ)
۲۶	شکیانگ
۲۷	غزل
۲۸	جشن کادن
۳۰	قطعات
۳۱	شام
۳۳	غزل
۳۴	تم یہ کہتے ہو...
۳۶	قطعہ
۳۷	غزل
۳۸	شورش زنجیر بسم اللہ
۴۰	پابجولاں چلو
۴۲	غزل
۴۳	قید تنہائی

۴۵	قطعہ
۴۶	حمد
۴۸	غزل
۴۹	قطعات
۵۰	غزل
۵۱	ملاقات مری
۵۲	ختم ہوئی بارشِ سنگ
۵۵	قطعہ
۵۶	غزل
۵۷	کہاں جاؤ گے
۵۹	غزل
۶۰	شہرِ یاراں
۶۲	غزل
۶۳	خوشا ضمانتِ غم
۶۵	جب تیری سمندر آنکھوں میں
۶۷	رنگ ہے دل کا مرے
۶۹	پاس رہو
۷۱	غزل
۷۲	غزل
۷۳	غزل
۷۵	منظر

# تقریر

فیض صاحب کی تقریر جو انھوں نے ماسکو میں بین الاقوامی  
لینن امن عام کی پُرشکوہ تقریب کے موقع پر اردو زبان میں کی۔

محترم اراکین مجلسِ صدارت، خواتین اور حضرات!

الفاظ کی تخلیق و ترتیب شاعر اور ادیب کا پیشہ ہے، لیکن زندگی میں بعض مواقع  
ایسے بھی آتے ہیں جب یہ قدرتِ کلام جواب دے جاتی ہے۔ آج عجزِ بیان کا ایسا ہی مرحلہ  
مجھے بھی درپیش ہے۔ ایسے کوئی الفاظ میرے ذہن میں نہیں آ رہے جن میں اپنی عزت  
افزائی کے لئے لینن پرائز کمیٹی سوویت یونین کے مختلف اداروں دوستوں اور آپ  
سب خواتین اور حضرات کا شکریہ خاطر خواہ طور سے ادا کر سکوں۔ لینن امن انعام کی  
عظمت تو اسی ایک بات سے واضح ہے کہ اس سے لینن کا محترم نام اور مقدس لفظ  
والستہ ہے۔ لینن جو دورِ حاضر میں انسانی حریت کا سب سے بزرگ علم بردار ہے اور امن  
جو انسانی زندگی اور اس زندگی کے حسن و خوبی کی شرطِ اول ہے مجھے اپنی تحریر و عمل میں  
ایسا کوئی کام نظر نہیں آتا جو اس عظیم اعزاز کے شایانِ شان ہو۔ لیکن اس عزت بخشی

کی ایک وجہ ضرور ذہن میں آتی ہے اور وہ یہ ہے کہ جس تمنا اور آدرش کے ساتھ مجھے اور میرے ساتھیوں کو وابستگی رہی ہے یعنی امن اور آزادی کی تمنا وہ بجائے خود اتنی عظیم ہے کہ اس واسطے سے ان کے حقیر اور ادنیٰ کارکن بھی عزت اور اکرام کے مستحق ٹھہرتے ہیں۔

یوں تو ذہنی طور سے مجنون اور جرائم پیشہ لوگوں کے علاوہ سبھی مانتے ہیں کہ امن اور آزادی بہت حسین اور تابناک چیزیں ہیں اور یہ سبھی تصور کر سکتے ہیں کہ امن گندم کے کھیت ہیں اور سفیدے کے درخت، دلہن کا آنچل ہے اور بچوں کے ہنستے ہوئے ہاتھ، شاعر کا قلم ہے اور مصور کا موئے قلم اور آزادی ان سب صفات کی ضامن اور غلامی ان سب خوبیوں کی قاتل ہے جو انسان اور حیوان میں تمیز کرتی ہے یعنی شعور اور ذہانت، انصاف اور صداقت، وقار اور شجاعت، نیکی اور رواداری، اس لئے بظاہر امن اور آزادی کے حصول اور تکمیل کے متعلق ہمیشہ مندانسانوں میں اختلاف کی گنجائش نہ ہونا چاہیے۔ لیکن بد قسمتی سے یوں نہیں ہے۔ اس لئے نہیں ہے کہ انسانیت کی ابتداء سے اب تک ہر عہد اور ہر دور میں متضاد عوامل اور قوتیں برسر عمل اور برسر پیکار رہی ہیں۔ یہ قوتیں ہیں تخریب و تعمیر، ترقی اور زوال، روشنی اور تاریکی، انصاف دوستی اور انصاف دشمنی کی قوتیں، یہی صورت آج بھی ہے اور اسی نوعیت کی کشمکش آج بھی جاری ہے۔ لیکن ساتھ ہی ساتھ آجکل انسانی مسائل اور گزشتہ دور کی انسانی ابجھنوں میں کئی نوعیتوں سے فرق بھی

ہے۔ دورِ حاضر میں جنگ سے دو قبیلوں کا باہمی خون خرابہ مُراد نہیں ہے نہ آج کل  
 امن سے خون خرابے کا خاتمہ مُراد ہے۔ آج کل جنگ اور امن کے معنی ہیں امنِ آدم  
 کی بقا اور فنا۔ بقا اور فنا ان دو لفظوں پر انسانی تاریخ کے خاتمے یا تسلسل کا دارِ اُردا  
 ہے انہیں پر انسانی سرزمین کی آبادی اور بربادی کا انحصار ہے یہ پہلا فرق ہے۔  
 دوسرا فرق یہ ہے کہ اب سے پہلے انسانوں کو فطرت کے ذخائر پر اتنی دسترس اور پیداوار  
 کے ذرائع پر اتنی قدرت نہ تھی کہ ہر گروہ اور برادری کی ضرورتیں پوری طرح سے تسکین  
 پاسکتیں، اس لئے آپس میں چھین چھپٹ اور لوٹ مار کا کچھ نہ کچھ جواز بھی موجود ہے  
 لیکن اب یہ صورت نہیں ہے اب انسانی عقل، سائنس اور صنعت کی بدلت  
 اس منزل پر پہنچ چکی ہے کہ جس میں سب تن بخوبی پل سکتے ہیں اور سبھی جھولیاں  
 بھر سکتی ہیں، بشرطیکہ قدرت کے یہ بے بہا ذخائر پیداوار کے یہ بے اندازہ خزان  
 بعض اجارہ داروں اور مخصوص طبقوں کی تسکین ہو س کے لئے نہیں، بلکہ جُملہ  
 انسانوں کی بہبود کے لئے کام میں لائے جائیں اور عقل اور سائنس اور صنعت کی  
 گل ایجادیں اور صلاحیتیں تخریب کے بجائے تعمیری منصوبوں میں صرف ہوں  
 لیکن یہ جی بھی ممکن ہے کہ انسانی معاشرے میں ان مقاصد سے مطابقت پیدا ہو  
 اور انسانی معاشرے کے ڈھانچے کی بنائیں ہو س، استحصال اور اجارہ داری کے  
 بجائے انصاف، برابری، آزادی اور اجتماعی خوش حالی میں اٹھائی جائیں۔ اب یہ  
 ذہنی اور خیالی بات نہیں عملی کام ہے۔ اس عمل میں امن کی جدوجہد اور آزادی کی

جدوجہد کی حدیں آپس میں مل جاتی ہیں۔ اسلئے کہ امن کے دوست اور دشمن اور آزادی کے دوست اور دشمن ایک ہی قبیلے کے لوگ ایک ہی نوع کی قوتیں ہیں۔ ایک طرف وہ سامراجی قوتیں ہیں جن کے مفاد جن کے اجائے جبر اور حسد کے بغیر قائم نہیں رہ سکتے اور جنہیں ان اجاروں کے تحفظ کے لئے پوری انسانیت کی بھینٹ بھی قبول ہے دوسری طرف وہ طاقتیں ہیں جنہیں بنکوں اور کمپنیوں کی نسبت انسانوں کی جان عزیز ہے جنہیں دوسروں پر حکم چلانے کے بجائے آپس میں ہاتھ بٹانے اور ساتھ مل کر کام کرنے میں زیادہ لطف آتا ہے۔ سیاست اخلاق ادب اور فن روزمرہ زندگی، غرض کسی محاذوں پر کسی صورتوں میں تعمیر اور تخریب انسان دوستی اور انسان دشمنی کی یہ چپقلش جاری ہے۔ آزادی پسند اور امن پسند لوگوں کے لئے ان میں سے ہر محاذ اور ہر صورت پر توجہ دینا ضروری ہے۔ مثال کے طور پر سامراجی اور غیر سامراجی قوتوں کی لازمی کش مکش کے علاوہ قسمتی سے بعض ایسے ممالک میں بھی شدید اختلافات موجود ہیں جنہیں حال ہی میں آزادی ملی۔ ایسے اختلافات ہمارے ملک پاکستان اور ہمارے سب سے قریبی ہمسایہ ہندوستان میں موجود ہیں۔ بعض عرب ہمسایہ ممالک میں موجود ہیں اور بعض افریقی حکومتوں میں موجود ہیں۔ ظاہر ہے کہ ان اختلافات سے وہی طاقتیں فائدہ اٹھا سکتی ہیں جو امن عالم اور انسانی برادری کی دوستی اور یگانگت کو پسند نہیں کرتیں اسلئے صلح پسند اور امن دوست صفوں میں ان اختلافات کے منصفانہ حل پر غور و فکر اور اس حل میں امداد دینا بھی لازم ہے۔



اب سے کچھ دن پہلے جب سوویت فضاؤں کا تازہ کار نامہ ہر طرف دنیا میں گونج رہا تھا تو مجھے ہا رہا یہ خیال آتا رہا کہ آج کل جب ہم ستاروں کی دنیا میں بیٹھ کر اپنی ہی دنیا کا نظارہ کر سکتے ہیں تو چھوٹی چھوٹی کمینگیاں، خود غرضیاں، یہ زمین کے چند ٹکڑوں کو بانٹنے کی کوششیں اور انسانوں کی چند ٹولیوں پر اپنا سکہ چلانے کی خواہش کیسی بعید از عقل باتیں ہیں اب جبکہ ساری کائنات کے راستے ہم پر کشادہ ہو گئے ہیں، ساری دنیا کے خزینے انسانی بس میں آسکتے ہیں تو کیا انسانوں میں ذی شعور منصف مزاج اور دیانتدار لوگوں کی اتنی تعداد موجود نہیں ہے جو سب کو منواسکے کہ یہ جنگی اڈے سمیٹ لو، یہ بم اور راکٹ تو پیسے، بندوقیس سمندر میں غرق کر دو اور ایک دوسرے پر قبضہ جانے کے بجائے سب مل کر تسخیر کائنات کو چلو جہاں جگہ کی کوئی تنگی نہیں ہے جہاں کسی کو کسی سے الجھنے کی ضرورت نہیں ہے جہاں لامحدود فضا میں ہیں اور ان گنت نیایشیں۔ مجھے یقین ہے کہ سب رُکاوٹوں اور مشکلوں کے باوجود ہم لوگ اپنی انسانی برادری سے یہ بات منوا کر رہیں گے۔

مجھے یقین ہے کہ انسانیت جس نے اپنے دشمنوں سے آج تک کبھی ہار نہیں کھائی اب بھی فتح یاب ہو کر رہے گی اور آخر کار جنگ و نفرت اور ظلم و کدورت کے بجائے ہماری باہمی زندگی کی بنا وہی ٹھہرے گی جس کی تلقین اب سے بہت پہلے فارسی شاعر حافظ نے کی تھی۔

خلل پذیر بود ہر بسا کہ می بینی  
مگر بنائے محبت کہ خالی از خلل ست

## فیض از فیض

اپنے بارے میں باتیں کرنے سے مجھے سخت وحشت ہوتی ہے۔ اس لئے کہ سب بورد  
لوگوں کا مرغوب شغل یہی ہے، اس انگریزی لفظ کے لئے معذرت چاہتا ہوں لیکن اب  
تو ہمارے ہاں اس کے مشتقات بوریٹ وغیرہ بھی استعمال میں آنے لگے ہیں۔ اسلئے  
اب اسے اردو روزمرہ میں شامل سمجھنا چاہیئے۔ تو میں یہ کہہ رہا تھا کہ مجھے اپنے بارے میں  
قیل و قال بُری لگتی ہے، بلکہ میں تو شعر میں بھی حتی الامکان واحد متکلم کا صیغہ استعمال  
نہیں کرتا اور میں، کے بجائے ہمیشہ سے ہم، لکھتا آیا ہوں چنانچہ جب ادبی سراغ  
رساں حضرات مجھ سے یہ پوچھنے بیٹھتے ہیں کہ تم شعریوں کہتے ہو، کیسے کہتے ہو اور  
کس لئے کہتے ہو تو بات کو ٹالنے کے لئے جو دل میں آئے کہہ دیتا ہوں مثلاً یہ کہ  
بھئی میں جیسے بھی کہتا ہوں جس لئے کہتا ہوں تم شعر میں خود ڈھونڈ لو، میرا سر  
کھانے کی کیا ضرورت ہے، لیکن ان میں سے ڈھیٹ قسم کے لوگ جب بھی نہیں مانتے۔  
چنانچہ آج کی گفتگو کی سب ذمہ داری ان حضرات کے سر ہے مجھ پر نہیں۔

شعر گوئی کا کوئی واحد عذر گناہ تو مجھے نہیں معلوم اس میں بچپن کی فضائے  
 گرد و پیش میں شعر کا چرچا دوست احباب کی ترغیب اور دل کی لگی سبھی کچھ شامل  
 ہے۔ یہ نقشِ فریادی کے پہلے حصہ کی بات ہے جس میں ۲۹-۲۸ء سے ۳۲-۳۵ء  
 تک کی تحریریں شامل ہیں جو ہماری طالب علمی کے دن تھے یوں تو ان سب اشعار  
 کا قریب قریب ایک ہی ذہنی اور جذباتی واردات سے تعلق ہے اور اس واردات  
 کا ظاہری محرک تو وہی ایک حادثہ ہے جو اس عمر میں اکثر نوجوان دلوں پر گزر جایا  
 کرتا ہے لیکن اب جو دیکھتا ہوں تو یہ دور بھی ایک دور نہیں تھا، بلکہ اس کے بھی دو  
 الگ الگ حصے تھے جن کی داخلی اور خارجی کیفیت کافی مختلف تھی۔ وہ یوں ہی  
 کہ سلسلہ ۲۷ سے سلسلہ ۲۸ تک کا زمانہ ہمارے ہاں معاشی اور سماجی طور سے کچھ عجیب  
 طرح کی بے فکری آسودگی اور ولولہ انگیزی کا زمانہ تھا جس میں اہم قومی سیاسی  
 تحریکوں کے ساتھ ساتھ نثر و نظم میں بیشتر سنجیدہ فکر و مشاہدہ کے بجائے کچھ رنگ  
 ریاں منانے کا سا انداز تھا۔ شعر میں اولاً حسرتِ موبانی اور اس کے بعد جوش،  
 حفیظ جالندھری اور اختر شیرانی کی ریاست قائم تھی۔ افسانہ میں یلدرم اور  
 تنقید میں حسن برائے حسن اور ادب برائے ادب کا چرچا تھا۔ نقشِ فریادی کی  
 ابتدائی نظیوں، خدادادہ وقت نہ لائے کہ سو گوار ہو تو، مری جاں اب بھی اپنا  
 حسن واپس پھیر دے مجھ کو، نہ نجوم کہیں چاندنی کے دامن میں، وغیرہ وغیرہ  
 اسی ماحول کے زیر اثر مرتب ہوئیں اور اس فضا میں ابتدائے عشق کا تخیر بھی

شامل تھا لیکن ہم لوگ اس دور کی ایک جھلک بھی ٹھیک سے نہیں دیکھ پائے  
 تھے کہ صحبتِ یارِ آخر شد، پھر دس پر عالمی کساد بازاری کے سائے ڈھلنے شروع  
 ہوئے کالج کے بڑے بڑے بانکے تیس مارخاں تلاشِ معاش میں گلیوں کی خاک  
 پھانکنے لگے۔ یہ وہ دن تھے جب یکا یک بچوں کی ہنسی بچھ گئی، اُجرے ہوئے  
 کسان کھیت کھلیان چھوڑ کر شہروں میں مزدوری کرنے لگے اور اچھی خاصی شریف  
 ہو بیسیاں بازار میں آ بیٹھیں۔ گھر کے باہر یہ حال تھا اور گھر کے اندر مرگ  
 سوزِ محبت کا کہرام مچا تھا۔ یکا یک یوں محسوس ہونے لگا کہ دل و دماغ پر سبھی  
 راستے بند ہو گئے ہیں اور اب یہاں کوئی نہیں آئے گا۔ اس کیفیت کا اختتام  
 جو نقشِ فریادی کے پہلے حصہ کی آخری نظموں کی کیفیت ہے۔ ایک نسبتاً  
 غیر معروف نظم پر ہوتا ہے جسے میں نے یاس کا نام دیا تھا وہ نظم یوں ہے۔

### یاس

زحمتِ گریہ و بکا بے سود  
 شکوہِ بختِ نارسا بے سود  
 ہو چکا ختمِ رحمتوں کا نزل  
 بند ہے مدتوں سے باقیوں

بربطِ دل کے تار ٹوٹ گئے  
 ہیں زمیں بوسِ احتوں کے محل  
 مٹ گئے قصہ ہائے فکر و عمل  
 بزمِ مستی کے جام پھوٹ گئے

بے نیازِ دعا ہے رتِ کریم

چھن گیا کیفِ کوثر و نسیم

بچھ گئی شمعِ آرزوئے جمیل

یاد باقی ہے بے کسی کی دیں

انتظارِ فضول رہنے دے

رازِ الفت نباہنے والے

بارِ غم سے کراہنے والے

کاوشِ بے حصول رہنے دے

۱۹۳۴ء میں ہم لوگ کالج سے فارغ ہوئے اور ۱۹۳۵ء میں میں نے ایم۔ اے۔  
او کالج امرتسر میں ملازمت کر لی۔ یہاں سے میری اور میرے بہت سے ہم عصر لکھنے  
والوں کی ذہنی اور جذباتی زندگی کا نیا دور شروع ہوتا ہے۔ اس دوران کالج میں اپنے  
رفقار صاحبزادہ محمودانظر مرحوم اور ان کی بیگم رشید جہاں سے ملاقات ہوئی۔ پھر ترقی  
پسند تحریک کی داغ بیل پڑی، مزدور تحریکوں کا سلسلہ شروع ہوا اور یوں لگا کہ  
جیسے گلشن میں ایک نہیں کسی دبستان کھل گئے ہیں۔ اس دبستان میں سب سے  
پہلا سبق جو ہم نے سیکھا یہ تھا کہ اپنی ذات کو باقی دنیا سے الگ کر کے سوچنا اول تو ممکن  
ہی نہیں اس لئے کہ اس میں بہر حال گرد و پیش کے سبھی تجربات شامل ہوتے ہیں اور اگر  
ایسا ممکن ہو بھی تو انتہائی غیر سود مند فعل ہے کہ ایک انسانی فرد کی ذات اپنی سب محبتوں  
اور کدورتوں، مسترتوں اور رنجشوں کے باوجود بہت ہی چھوٹی ٹیسی، بہت ہی محدود  
اور حقیر شے ہے۔ اس کی وسعت اور پہنائی کا پیمانہ تو باقی عالم موجودات سے اس کے  
ذہنی اور جذباتی رشتے ہیں خاص طور سے انسانی برادری کے مشترکہ دکھ درد کے رشتے،  
چنانچہ غم جاناں اور غمِ دوراں تو ایک ہی تجربے کے دو پہلو ہیں۔ اس نئے احساس  
کی ابتدا نقشِ فریادی کے دوسرے حصہ کی پہلی نظم سے ہوتی ہے۔ اس نظم کا عنوان

ہے ”مجھ سے پہلی سی محبت مری محبوب نہ مانگ“ اور اگر آپ خاتون ہیں تو ”مرے  
محبوب نہ مانگ“

”مجھ سے پہلی سی محبت مری محبوب نہ مانگ“

مجھ سے پہلی سی محبت مری محبوب نہ مانگ

میں نے سمجھا تھا کہ تو ہے تو درخشاں ہے جیات

تراغم ہے تو غم دہر کا جمع گڑا کیا ہے

تیری صورت سے ہے عالم میں بہاروں کو ثبات

تیری آنکھوں کے سوا دنیا میں رکھا کیا ہے؟

تو جو مل جائے تو نقرہ رنگوں ہو جائے

یوں نہ تھا، میں نے فقط چاہا تھا یوں ہو جائے

اور بھی دکھ ہیں زمانے میں محبت کے سوا

راحتیں اور بھی ہیں وصل کی راحت کے سوا

ان گنت صدیوں کے تاریک بہیمانہ طلسم

ریشم و اطلس و مخواب میں بنوائے ہوئے

جا بجا بکتے ہوئے کوچہ و بازار میں جسم

خاک میں لقمہ طے ہوئے خون میں نہلائے ہوئے

جسم نکلے ہوئے امراض کے تنوروں سے

پیپ بہتی ہوئی گلتے ہوئے ناسووں سے

لوٹ جاتی ہے ادھر کو بھی نظر کیا کیجئے

اب بھی دل کش ہے ترا حُسن مگر کیا کیجئے

اور بھی دُکھ ہیں زمانے میں محبت کے سوا

راحتیں اور بھی ہیں وصل کی راحت کے سوا

مجھ سے پہلی سی محبت مری محبوبت مانگ

اس کے بعد تیرہ چودہ برس "کیوں نہ جہاں کا غم اپنا لیں" میں گذرے اور پھر فوج، صحافت، ٹریڈ یونین وغیرہ وغیرہ کرنے کے بعد ہم چار برس کے لئے جیل خانہ چلے گئے۔ 'نقش فریادی' کے بعد کی دو کتابیں 'دستِ صبا' اور 'زنداں نامہ' اسی جیل خانہ کی یادگار ہیں۔ بنیادی طور سے تو یہ تحریریں انہیں ذہنی محسوسات اور معمولات سے منسلک ہیں جن کا سلسلہ "مجھ سے پہلی سی محبت" سے شروع ہوا تھا لیکن جیل خانہ عاشقی کی طرح خود ایک بنیادی تجربہ ہے جس میں فکر و نظر کا ایک آدھ نیا درپچہ خود بخود کھل جاتا ہے۔ چنانچہ اول تو یہ ہے کہ ابتدائے شباب کی طرح تمام حسیات یعنی **SENSATIONS** پھر تیز ہو جاتی ہیں اور صبح کی پو، شام کے دُھندلکے، آسمان کی نیلا ہٹ، ہوا کے گداز کے بارے میں وہی پہلا سا تجر لٹ آتا ہے۔ دوسرے یوں ہوتا ہے کہ باہر کی دنیا کا وقت اور فاصلے دونوں باطل ہو جاتے ہیں۔ نزدیک کی چیزیں بھی بہت دُور ہو جاتی ہیں اور دُور کی نزدیک اور فردا و دی کا تفرقہ کچھ اس طور سے مٹ جاتا ہے کہ کبھی ایک لمحہ قیامت معلوم ہوتا ہے اور کبھی ایک صدی کل کی بات تیسری بات یہ ہے کہ فراغت، ہجران میں فکر و مطالعہ کے ساتھ عروسِ سخن کے ظاہری بناؤ سنگھار پر توجہ دینے کی زیادہ مہلت ملتی ہے۔ اس جیل خانہ کے بھی

دُور تھے۔ ایک منگرمی جیل کا جو اس تجربہ سے اکتاہٹ اور تھکن کا زمانہ تھا۔  
 ان دو کیفیتوں کی نمائندہ یہ دو نظیں ہیں۔ پہلی 'دستِ صبا' میں سے دوسری  
 زنداں نامہ میں ہے۔

زنداں کی ایک شام  
 شام کے تیج و خم ستاروں سے  
 زمینہ زمینہ اتر رہی ہے رات  
 یوں صبا پاس سے گزرتی ہے  
 جیسے کہہ دی کسی نے پیار کی بات  
 صحنِ زنداں کے بے وطن اشجار  
 سرنگوں محو ہیں بنانے میں  
 دامنِ آسماں پہ نقش و نگار

شانہ بام پر دمکتا ہے  
 مہرباں چاندنی کا دستِ جمیل  
 خاک میں گھل گئی ہے آبِ نجوم  
 نور میں گھل گیا ہے عرشِ کانیل  
 سبز گوشوں میں نیل گوں سائے  
 لہلہاتے ہیں جس طرح دل میں  
 موجِ دردِ فسراقِ یار میں آئے



دل سے پیہم خیال کہتا ہے  
 اتنی شیریں ہے زندگی اس پل  
 ظلم کا زہر گھولنے والے  
 کامراں ہو سکیں گے آج نہ کل  
 جلوہ گاہِ وصال کی شمعیں  
 وہ بجھا بھی چکے اگر تو کیا  
 چاند کو گل کریں تو ہم جانیں

اے روشنیوں کے شہر

سبزہ سبزہ سوکھ رہی ہے پھکی زرد دوپہر  
 دیواروں کو چاٹ رہا ہے تنہائی کا زہر  
 دور افق تک گھٹتی بڑھتی اٹھتی گرتی رہتی ہے  
 کہر کی صورت بے رونق دردوں کی گدلی لہر  
 بتا ہے اسی کہر کے پیچھے روشنیوں کا شہر

اے روشنیوں کے شہر

اے روشنیوں کے شہر

کون کہے کس سمت ہے تیری روشنیوں کی راہ  
 ہر جانب بے نور کھڑی ہے ہجر کی شہر پناہ  
 تھک کر ہر سو بیٹھ رہی ہے شوق کی ماند سپاہ

آج مراد دل فکر میں ہے  
اے روشنیوں کے شہر

شبِ خوں سے منہ پھیر نہ جائے ارمانوں کی رو  
خیر ہو تیری لیسلاؤں کی، ان سب سے کہہ دو  
آج کی شب جب دیئے جلائیں اونچی رکھیں لو

’زندیاں نامہ، کا زمانہ کچھ ذہنی افراتفری کا زمانہ ہے جس میں اپنا اخباری  
پیشہ چھٹا، ایک بار پھر جیل خانہ گئے۔ مارشل لار کا دور آیا اور ذہنی اور گردو  
پیش کی فضا میں پھر سے کچھ انسدادِ راہ اور کچھ نئی راہوں کی طلب کا احساس  
پیدا ہوا۔ اس سکوت اور انتظار کی آئینہ دار ایک نظم ہے ”شام“ اور ایک  
نامکمل غزل کے چند اشعار میں ”کب ٹھہرے گا درد اے دل، کب رات بسر  
ہوگی“

فیض

# دیبِ اچہ

شاید کبھی افشا ہو نگاہوں پہ تمھاری  
 ہر سادہ ورقِ جنسِ سخن کشتہ سے خوں ہے  
 شاید کبھی اس گیت کا پرچم ہو سرفراز  
 جو آمدِ مصر کی تمنا میں نگوں ہے  
 شاید کبھی اس دل کی کوئی رگ تمھیں چُپھ جائے  
 جو سنگِ سرِ راہ کی مانند زبوں ہے



یہ خوں کی مہک ہے کہ لبِ یار کی خوشبو  
کس راہ کی جانب سے صبا آتی ہے دیکھو  
گلشن میں بہار آئی کہ زنداں ہوا آباد  
کس سمت سے نغموں کی صدا آتی ہے دیکھو

# دستِ تہِ سنگِ آمدہ

بیزارِ فضا، درپے آزارِ صبا ہے  
یوں ہے کہ ہر اک ہمدیم ویرینہِ خفا ہے  
ہاں بادہِ کشو، آیا ہے اب رنگِ پیموم  
اب سیر کے قابلِ روشِ آب و ہوا ہے  
اُڑی ہے ہر اک سمت سے الزام کی برسا  
چھائی ہوئی ہر دانگِ ملامت کی گھٹا ہے  
وہ چیز بھری ہے کہ سلگتی ہے صراحی  
ہر کاسہ مے، زہرِ ہلاہل سے سوا ہے  
ہاں جامِ اٹھاؤ کہ بیباؤ لبِ شیریں  
یہ زہر تو یاروں نے کئی بار پیا ہے

۲۲  
اس جذبہ دل کی نہ سزا ہے نہ جزا ہے

مقصودِ رہِ شوق وفا ہے نہ جفا ہے

احساسِ غمِ دل جو غمِ دل کا صلا ہے

اُس حُسن کا احساس ہے جو تیری عطا ہے

ہر صبح گلستاں ہے تراروے بہاریں

ہر پھول تری یاد کا نقشِ کفِ پا ہے

ہر بھگی ہوئی رات تری زلف کی شبِ نیم

ڈھلنا ہوا سورج تیرے ہونٹوں کی فضا ہے

ہر راہ پہ سنجتی ہے تری چاہ کے در تک

ہر حرفِ تمت اترے قدموں کی صدا ہے

تعزیرِ سیاست ہے نہ غیروں کی خطا ہے

وہ ظلم جو ہم نے دلِ وحشی پہ کیا ہے

زندانی رہ یار میں پابند ہوئے ہم  
زنجیر بکف ہے، نہ کوئی بند بہا ہے  
”مجبوری و دعوائے گرفتاری اُلفت  
دستِ تہِ سنگ آمدہ پیمانِ وفا ہے“



میں خانوں کی رونق ہیں، کبھی خانقہوں کی  
اپنی ہوس والوں نے جو رسم چلی ہے  
دلدارِ واعظ کو ہمیں باقی ہیں ورنہ  
اب شہر میں ہر زندِ خرابا تھی ہے



سفر نامہ

# پیننگ

(۱)

یوں گماں ہوتا ہے باز وہیں مرے ساٹھ کروڑ  
اور آفاق کی حد تک مرے تن کی حد ہے  
دل مرا کوہ و دمن و دشت و چین کی حد ہے

میرے کیسے میں ہے راتوں کا سیہ فام جلال  
میرے ہاتھوں میں ہے صبحوں کی عنان گلگوں  
میری آغوش میں پلتی ہے خرابی ساری  
میرے مقدر میں ہے معجزہ کون فیکوں

# سنکیانگ

(۲۱)

اب کوئی طبسل بجے گا، نہ کوئی شاہسوار  
صبح دم موت کی وادی کو روانہ ہوگا  
اب کوئی جنگ نہ ہوگی، نہ کبھی رات گئے  
خون کی آگ کو اشکوں سے بجھانا ہوگا

کوئی دل دھڑکے گا شب بھر نہ کسی آنکھ میں  
وہم ہنخوس پرندے کی طرح آئے گا  
سہم، خونخوار درندے کی طرح آئے گا  
اب کوئی جنگ نہ ہوگی، مے و ساغر لاؤ  
خوں لٹانا نہ کبھی اشک بہانا ہوگا  
ساقیا! رقص کوئی رقصِ صبا کی صورت  
مطربا! کوئی غزل، زنگِ حنا کی صورت

# غزل

بساطِ رقص پہ صد شرق و غرب سے سرِ شام  
دماک رہا ہے تری دوستی کا ماہِ تمام  
چھلک رہی ہے ترے حُسنِ مہرباں کی شراب  
بھرا ہوا ہے لبالب ہر اک نگاہ کا جام  
گلے میں تنگ ترے حرفِ لطف کی باہیں  
پسِ خیال کہیں ساعتِ سفر کا پیام  
ابھی سے یاد میں ڈھلنے لگی ہے صحبتِ شب  
ہر ایک رُوے حسین ہو چلا ہے بیشِ حسین  
ملے کچھ ایسے جدایوں ہوئے کہ فیضِ آب کے  
جو دل پہ نقش بنے گا وہ گل ہے داغ نہیں

بانگِ چاو (چین)  
جولائی ۱۹۵۶ء

# جشن کا دن

جنوں کی یادِ مناؤ کہ جشن کا دن ہے  
صلیب و دارِ سجاؤ کہ جشن کا دن ہے  
طرب کی بزم ہے، بدلو دلوں کے پیرا ہن  
جگر کے چاک سلاؤ کہ جشن کا دن ہے  
تنک مزاج ہے ساقی، نہ رنگِ مے دیکھو  
بھرے جو شیشہ، چڑھاؤ کہ جشن کا دن ہے  
تمیز رہو رہن کرو نہ آج کے دن  
ہراک سے ہاتھ ملاؤ کہ جشن کا دن ہے

۲۹

ہے انتظارِ ملامت میں ناصحوں کا، ہجوم  
نظرِ سنبھال کے جاؤ کہ جشن کا دن ہے  
بہت عزیز ہو، لیکن شکستہ دل یارو  
تم آج یاد نہ آؤ کہ جشن کا دن ہے  
وہ شورشِ غمِ دل جس کی لے نہیں کوئی  
غزل کی دُھن میں سناؤ کہ جشن کا دن ہے

مارچ ۱۹۵۷ء

○

رات ڈھلنے لگی ہے سینوں میں  
 آگ سلاگاؤ آگینوں میں  
 دلِ عشاق کی خبر لینا  
 پھول کھلتے ہیں ان مہینوں میں

○

آج تنہائی کسی ہمدم دیریں کی طرح  
 کر لے آئی ہے مری ساقی گری شام ڈھلے  
 منتظر بیٹھے ہیں ہم دونوں کہ ہتاب ابھرے  
 اور ترا عکس جھلکنے لگے ہر سایے تلے

اپریل ۱۹۵۷ء

# شام

اس طرح ہے کہ ہر ایک پیر، کوئی مندر ہے  
کوئی اُجڑا ہوا بے نور پُرانا مندر  
ڈھونڈتا ہے جو خرابی کے بہانے کب سے  
چاک ہر بام، ہر اک در کا دمِ آخر ہے  
آسماں کوئی پروہت ہے جو ہر بام تلے  
جسم پر را کھائے، ہاتھ پہ سیندور لے  
سرنگوں بیٹھا ہے چپ چاپ نہ جانے کب سے  
اس طرح ہے کہ پس پردہ کوئی ساحر ہے

۳۲

جس نے آفاق پہ پھیلا یا ہے یوں سحر کا دام  
دامنِ وقت کی پیوست ہے یوں دامنِ شام  
اب کبھی شام بجھے گی، نہ اندھیرا ہوگا  
اب کبھی رات ڈھلے گی، نہ سویرا ہوگا

آسماں آس لیے ہے کہ یہ جادو ٹوٹے  
چپ کی زنجیر کٹے، وقت کا دامن چھوٹے  
دے کوئی سنکھ دہانی، کوئی پائل بولے  
کوئی بت جاگے، کوئی سانولی گھونگھٹ کھولے

---





جھے گی کیسے بساطِ یاراں کہ شیشہ و جام مجھ گئے ہیں  
سجھے گی کیسے شبِ نگاراں کہ دل سرتام مجھ گئے ہیں  
وہ تیرگی ہے رہِ بتاں میں چراغِ غمخ ہے نہ شمعِ وعدہ  
کرن کوئی آرزو کی لاؤ کہ سب رو بام مجھ گئے ہیں  
بہت سنبھالا وفا کا پیمانہ مگر وہ برسی ہے اب کے برکھا  
ہر ایک اقرار مٹ گیا ہے تمام پیغام مجھ گئے ہیں  
قریب آئے مہِ شبِ غم، نظر پہ کھلتا نہیں کچھ اس دم  
کہ دل پس کس کا نقش باقی ہے کونسے نام مجھ گئے ہیں  
بہارا بآ کے کیا کرے گی کہ جن سے تھا جشنِ نک و نغمہ  
وہ گل سرتشاخ جل گئے ہیں، وہ دل تہِ دام مجھ گئے ہیں

# تم یہ کہتے ہو اب کوئی چارہ نہیں

تم یہ کہتے ہو وہ جنگ ہو بھی چکی جس میں رکھا نہیں ہے کسی نے قدم

کوئی اترانہ میدان میں دشمن نہ ہم کوئی صف بن نہ پائی نہ کوئی علم

منتشر دوستوں کو صدائے سکا اجنبی دشمنوں کا پتہ دے سکا

تم یہ کہتے ہو وہ جنگ ہو بھی چکی جس میں رکھا نہیں ہم نے اب تک قدم

تم یہ کہتے ہو اب کوئی چارہ نہیں جسم خستہ ہے ہاتھوں میں بارہ نہیں

اپنے بس کا نہیں بارہ سنگِ ستم بارہ سنگِ ستم، بارہ کہسارِ غم

جس کو چھو کر سبھی اک طرف ہو گئے

بات کی بات میں ذی شرف ہو گئے

دوستو، کوئے جاناں کی نامہریاں  
 خاک پر اپنے روشن لہو کی بہار  
 اب نہ آئیگی کیا؟ اب کھلے گا نہ کیا  
 اب کفِ ناز میں پر کوئی لالہ زار  
 اس حزیں خامشی میں لوٹے گا کیا  
 شور آوازِ حق، نعرہ گیر و دار

شوق کا امتحاں جو ہوا سو ہوا  
 جسم و جاں کا زیاں جو ہوا سو ہوا  
 سو سے پیشتر ہے زیاں اور بھی  
 دوستو، ماتم جسم و جاں اور بھی  
 اور بھی تلخ ترا امتحاں اور بھی

جنوری ۱۹۵۸ء



نہ دید ہے نہ سخن، اب نہ حرف ہے نہ پیام  
کوئی بھی جیلہ تسکین نہیں اور اس بہت ہے  
امید یار، نظر کا مزاج، درد کا رنگ  
تم آج کچھ بھی نہ پوچھو کہ دل ادا اس بہت ہے



بے دم ہوئے بیمار، دو کیوں نہیں دیتے  
تم اچھے مسیحا ہو، شفا کیوں نہیں دیتے  
درِ شبِ ہجران کی جزا کیوں نہیں دیتے  
خونِ دلِ وحشی کا صلا کیوں نہیں دیتے  
مٹ جائے گی مخلوق تو انصاف کرو گے  
منصف ہو تو اب حشر اٹھا کیوں نہیں دیتے  
ہاں نکلتے درو، لاؤ لبِ دل کی گواہی  
ہاں نغمہ گرو، ساز صدا کیوں نہیں دیتے  
پیمانِ جنوں ہاتھوں کو شرمائے گا کب تک  
دلِ والو، گریباں کا پتا کیوں نہیں دیتے  
بربادیِ دل جب نہیں فیض کسی کا  
وہ دشمنِ جاں ہے تو بھلا کیوں نہیں دیتے

لاہور جیل  
۳۱ دسمبر ۱۹۵۸ء

# شورشِ زنجیرِ بسمِ اللہ

ہوئی پھر امتحانِ عشق کی تدبیرِ بسمِ اللہ  
ہر اک جانب مچا کہہ رام دار و گیزِ بسمِ اللہ  
گلی کوچوں میں بکھری شورشِ زنجیرِ بسمِ اللہ

درِ زنداں پہ بلوائے گئے پھر سے جنوں والے

دریدہ دامنوں والے پریشیاں گیسوؤں والے

جہاں میں درِ دل کی پھر ہوئی توقیرِ بسمِ اللہ

ہوئی پھر امتحانِ عشق کی تدبیرِ بسمِ اللہ

۳۹  
گنوسب داغ دل کے حسرتیں شوقین نگاہوں کی  
سیر دربار پر کشش ہو رہی ہے پھر گناہوں کی  
کرو پاروشمارِ نالہ شب گیر بسم اللہ

سنتم کی داستاں، کُشتہ دلوں کا ماجرا کہیے  
جو زیر لب نہ کہتے تھے، وہ سب کچھ بر ملا کہیے  
مُصر ہے محتسب، رازِ شہیدانِ وفا کہیے  
لگی ہے حرفِ ناگفتہ پر اب تعزیر بسم اللہ  
سرِ مقتل چلو بے زحمتِ تقصیر بسم اللہ  
ہوئی پھر امتحانِ عشق کی تدبیر بسم اللہ

لاہور جیل

جنوری ۱۹۵۹ء

# آج بازار میں پابجولاں چلو

چشمِ نم، جانِ شوریدہ کافی نہیں  
تہمتِ عشقِ پوشیدہ کافی نہیں  
آج بازار میں پابجولاں چلو

دست افشاں چلو، مست و رقصاں چلو

خاک بر سر چلو، خوں بہ داماں چلو

راہِ نکتا ہے سب شہرِ جاناں چلو

حاکمِ شہر بھی، مجمعِ عام بھی

تیر الزام بھی، سنگِ دشنام بھی

صبحِ ناشاد بھی، روزِ ناکام بھی



ان کا دم سا زاپنے سوا کون ہے  
شہرِ جاناناں میں اب باصفا کون ہے  
دستِ قاتل کے ثایاں رہا کون ہے

رختِ دل باندرھ لو، دل فگارو چلو  
پھر ہمیں قتل ہو آئیں، یارو چلو

لاہور جیل  
۱۱ فروری ۱۹۵۹ء



یہ جفلے غم کا چارہ، وہ نجاتِ دل کا عالم  
ترا حسن، دستِ عیسیٰ، تری یا ذرے مریم  
دل و جاں فداے راہے، کبھی آکے دیکھ ہم دم  
سہر کوے دلفکاراں شبِ آرزو کا عالم  
تری دید سے سوا ہے ترے شوق میں بہاراں  
وہ زمیں جہاں گرمی ہے ترے گیسوں کی شبنم  
یہ عجب قیامتیں ہیں تری رہ گزر میں گذراں  
نہ ہوا کہ مرٹیں ہم، نہ ہوا کہ جی اٹھیں ہم  
لوسنی گئی ہماری، یوں پھرے ہیں دن کہ پھرے  
وہی گوشہٴ رقص ہے، وہی فصلِ گل کا ماتم

لاہور جیل

فروری ۱۹۵۹ء

# قیدِ تنہائی

دُور آفاق پہ لہرائی کوئی نور کی لہر  
خواب ہی خواب میں بیدار ہوا درد کا شہر  
خواب ہی خواب میں بیتاب نظر ہونے لگی  
عدم آبادِ جُبرائی میں سحر ہونے لگی  
کاسۂ دل میں بھری اپنی صبوحی میں نے  
گھول کر تلخیِ دیروز میں امروز کا زہر  
دُور آفاق پہ لہرائی کوئی نور کی لہر  
آنکھ سے دُور کسی صبح کی تمہید لیے  
کوئی نغمہ، کوئی خوشبو، کوئی کافر صوت  
عدم آبادِ جُبرائی میں مُسافر صورت

بے خبر گزری، پریشانی اُمید لیے  
گھول کر تلخی دیروز میں امروز کا زہر  
حسرتِ روزِ ملاقات رقم کی میں نے  
دیس پر دیس کے یارانِ قدر حواری کے نام  
حُسنِ آفاق، جمالِ لب و رخسار کے نام

زندانی قلعہ لاہور  
مارچ ۱۹۵۹ء



ہم خستہ تنوں سے محتسب و کیا مال و منال کا پوچھتے ہو  
جو عمر سے ہم نے بھر پایا، سب سامنے لائے دیتے ہیں  
دامن میں ہے مُشتِ خاکِ جگر سا غریب ہے خونِ حسرتِ  
لوہم نے دامن جھاڑ دیا، لو جامِ اُلٹائے دیتے ہیں

قلعہ لاہور  
مارچ ۱۹۵۹ء

# حمد

ملکہ شہرِ زندگی تیرا  
شکر کس طور سے ادا کیجے  
دولتِ دل کا کچھ شمار نہیں  
تنگدستی کا کیا گلا کیجے

جو نرے حُسن کے فقیر ہوئے  
ان کو تشویشِ روزگار کہاں؟  
دردِ بچپس کے گیت گائیں گے  
اس سے خوش وقت کا رُبار کہاں؟

جام چھلکا تو جم گئی محفل  
منتِ لطفِ غمگسار کے  
اشکِ ٹپکا تو کھل گیا گلشن  
رنجِ کم نظر فی بہار کے

خوش نشیں ہیں کہ چشمِ ودل کی مراد

دیر میں ہے نہ خانقاہ میں ہے

ہم کہاں قسمتِ آزمانے جا ہیں

ہر صنم اپنی بارگاہ میں ہے

کون ایسا غنی ہے جس سے کوئی

نقدِ شمس و قمر کی بات کرے

جس کو شوقِ نبردِ ہونہم سے

جائے تسخیرِ کائنات کرے

# غزل

ترے غم کو جاں کی تلاش تھی، ترے جاں نثار چلے گئے  
ترمی رہ میں کرتے تھے سہ طلب، سر رہ گزار چلے گئے  
ترمی کج ادائیگی سے ہار کے شبِ انتظار چلی گئی  
مرے ضبطِ حال سے روٹھ کر مرے غمگسار چلے گئے  
نہ سوالِ وصل، نہ عرضِ غم، نہ حکایتیں، نہ شکایتیں  
ترے عہد میں دلِ زار کے سبھی اختیار چلے گئے  
یہ ہمیں تھے جن کے لباس پر سرِ رو سیاہی لکھی گئی  
یہی داغ تھے جو سجا کے ہم سرِ بزمِ یار چلے گئے  
نہ رہا جنونِ رُخِ وفا، یہ رسن، یہ دار کرو گئے کیا  
جنھیں جرمِ عشق پہ ناز تھا، وہ گناہ گار چلے گئے


جولائی ۱۹۵۹ء



○  
 آگئی فصل سکوں چاک گریباں والو  
 سل گئے ہونٹ، کوئی زخم سلے یا نہ سلے  
 دستو بزم سجاؤ کہ بہا آئی ہے  
 کھل گئے زخم، کوئی پھول کھلے یا نہ کھلے

اپریل ۱۹۵۹ء

○  
 ڈھلتی ہے موجِ مے کی طرح راتِ ان دنوں  
 کھلتی ہے صبحِ گل کی طرح رنگِ بوسے پر  
 دیراں ہیں جامِ پاس کرو کچھ بہا رکا  
 دل آرزو سے پر کرو، آنکھیں لہو سے پر



کب ٹھہرے گا دروایے دل کب رات بسر ہوگی  
سُنتے تھے وہ آئیں گے، سنتے تھے سحر ہوگی  
کب جان لہو ہوگی، کب اشک گہر ہوگا  
کس دن تری شنوائی اے دیدہ تر ہوگی  
کب مہکے گی فصلِ گل، کب بہکے گا مے خانہ  
کب صبح سخن ہوگی، کب شامِ نظر ہوگی  
واعظ ہے نہ زاہد ہے، ناصح ہے نہ قاتل ہے  
اب شہر میں یاروں کی کس طرح بسر ہوگی  
کب تک ابھی رہ دیکھیں اے قامتِ جانانہ  
کب حشر معین ہے، تجھ کو تو خبر ہوگی

دسمبر ۱۹۵۹ء

دو مریٹے

(۱)

## ملاقات مری

ساری دیوار سیہ ہو گئی تا حلقہ بہام  
راستے بچھ گئے، رخصت ہوئے رہ گئے تمام  
اپنی تنہائی سے گویا ہوئی پھر رات مری  
ہونہ ہو آج پھر آئی ہے ملاقات مری  
اک ہتھیلی پہ چنا، ایک ہتھیلی پہ لہو  
اک نظر زہریلے، ایک نظر میں دارو

دیر سے منزلِ دل میں کوئی آیا نہ گیا  
 فرقتِ درد میں بے آب ہوا تختہ داغ  
 کس سے کہیے کہ بھرے رنگ سے زخموں کے اباغ  
 اور پھر خود ہی چسلی آئی ملاقات مری  
 آشنائیت جو دشمن بھی ہے، غمخوار بھی ہے  
 وہ جو ہم لوگوں کی قاتل بھی ہے، دلدار بھی ہے

# ختم ہوئی بارشِ سنگ

ناگہاں آج میرے تارِ نظر سے کٹ کر

ٹکڑے ٹکڑے ہوئے آفاق پہ خورشیدِ مہر

اب کسی سمت اندھیرا نہ اُجالا ہوگا

بُجھ گئی دل کی طرح راہِ وفا میرے بعد

دوستو! قافلہٴ درد کا اب کیا ہوگا

اب کوئی اور کرے پرورشِ گلشنِ غم


دوستو، ختم ہوئی دیدہٴ تر کی شبنم

نغمہ گیا شورِ جنوں، ختم ہوئی بارشِ سنگ  
 خاکِ رہ آج لیے ہے لبِ لدار کا رنگ  
 کوئے جاناں میں کھلا میرے لہو کا پرچم  
 دیکھیے دیتے ہیں کس کس کو صدا میرے بعد  
 ”کون ہوتا ہے حریفِ مے مردِ افکنِ عشق  
 ہے مکرر لبِ ساقی پہ صدا میرے بعد“

نومبر ۱۹۶۰ء

## قطعہ

ان دنوں رسم ورہ شہرِ ننگاراں کیا ہے  
قاصدا، قیمتِ گلگشتِ بہاراں کیا ہے  
کوئے جاناں ہے کہ منقل ہے کہ مینجانہ ہے  
آج کل صورتِ بربادی یاراں کیا ہے



آج یوں موج در موج غم تھم گیا، اس طرح غمزوں کو قرار آگیا  
 جیسے خوشبوئے زلف بہار آگئی، جیسے پیغام دیدار آگیا  
 جس کی دید و طلب ہم سمجھے تھے ہم، رو برو پھر سر رہ گزار آگیا  
 صبح فردا کو پھر دل ترسنے لگا، عمر رفتہ ترا اعتبار آگیا  
 رت بدلنے لگی رنگِ دل دیکھنا، رنگِ گلشن سے اب حال کھلتا نہیں  
 زخم چھلکا کوئی یا کوئی گل کھلا، اشک اُڑے کہ ابر بہار آگیا  
 خونِ عشاق سے جام بھرنے لگے، دل سلگنے لگے، داغ جلنے لگے  
 محفلِ درد پھر رنگِ پراگئی، پھر شبِ آرزو پر نکھار آگیا  
 سرفروشی کے انداز بدلے گئے، دعوتِ قتل پر مقتلِ شہر میں  
 ڈال کر کوئی گردن میں طوق آگیا، لا دکر کوئی کاندھے پہ دار آگیا  
 فیض کیا جانیے یار کس آس پر منتظر ہیں کہ لائے گا کوئی خبر  
 مے کشوں پر ہوا محتسب مہرباں، دلفگاروں پہ قاتل کو پیار آگیا



# کہاں جاؤ گے

اور کچھ دیر میں کٹ جائے گا ہر بام پہ چاند  
عکس کھو جائیں گے، آئینے ترس جائیں گے  
عرش کے دیدہ نمناک سے باری باری  
سب ستارے سرِ خاشاک برس جائیں گے  
اُس کے مارے تھکے ہارے شبستانوں میں  
اپنی تنہائی سمیٹے گا، بچھلے گا کوئی  
بے وفائی کی گھڑی، ترکِ مدارات کا وقت  
اُس گھڑی اپنے سوا یاد نہ آئے گا کوئی  
ترکِ دنیا کا سماں، ختمِ ملاقات کا وقت  
اس گھڑی اے دلِ آوارہ کہاں جاؤ گے

۵۸

اس گھڑی کوئی کسی کا بھی نہیں رہنے دو  
کوئی اس وقت ملے گا ہی نہیں رہنے دو  
اور ملے گا بھی تو اس طور کہ چھپتاؤ گے  
اس گھڑی اے دل آوارہ کہاں جاؤ گے

اور کچھ دیر ٹھہر جاؤ کہ پھر نشتر صبح  
زخم کی طرح ہر اک آنکھ کو بیدار کرے  
اور ہر کشتہ و اماندگی آخر شب  
بھول کر ساعتِ در ماندگی آخر شب  
جان پہچان ملاقات پہ اصرار کرے

دسمبر ۱۹۶۱ء

یک بیک شورشِ فناں کی طرح  
 فصلِ گلِ آئی امتحاں کی طرح  
 صحنِ گلشن میں بہرِ مشتاقاں  
 ہر روش کھینچ گئی کماں کی طرح  
 پھر لہو سے ہر ایک کا سہ داغ  
 پڑ ہوا جامِ ارغواں کی طرح  
 یاد آیا جنونِ گم گشتہ  
 بے طلبِ قرضِ دوستاں کی طرح  
 جلنے کس پر ہو مہرباں قاتل  
 بے سبب مرگِ ناگہاں کی طرح  
 ہر صہ را پر لگے ہیں کان یہاں  
 دل سنبھالے رہو زباں کی طرح

مئی ۱۹۶۲ء

# شہرِ یاراں

آسماں کی گود میں دم توڑتا ہے طفلِ ابر  
جم رہا ہے ابر کے ہونٹوں پہ خوں لود کف  
بچھتے بچھتے بجھ گئی ہے عرش کے حجروں میں آگ  
دھیر دھیر بچھ رہی ہے ماتمی تاروں کی صف  
اے صبا شاید ترے ہمراہ یہ خوں ناک شام  
سہر جھکائے جا رہی ہے شہرِ یاراں کی طرف  
شہرِ یاراں جس میں اس دم ڈھونڈتی پھرتی ہر موت  
شیر دل بانگوں میں اپنے تیر و نشتر کے ہدف

۶۱

اک طرف بختی ہیں جوش زلیست کی شہنائیاں  
اک طرف چنگھاڑتے ہیں اہرن کے طبل و دف  
جا کے کہنا اے صبا بعد از سلام دوستی  
آج شب جس دم گزر ہو شہر یاراں کی طرف  
دشتِ شب میں اس گھڑی چپ چاپ ہو شاید رواں  
ساتی صبح طرب نغمہ بلب سا غریف  
وہ پہنچ جائے تو ہوگی پھر سے برپا انجمن  
اور ترتیب مقام و منصب جاہ و شرف

---

# غزل

نہ گنواؤ ناوکِ نیم کش، دلِ ریزہ ریزہ گنوا دیا  
جو بچے ہیں سنگِ سمیٹ لوتنِ داغِ داغ لٹایا  
مرے چارہ گر کو نوید ہو صفِ دشمنوں کو خبر کرو  
جو وہ قرض رکھتے تھے جانِ پڑوہ حساب آج چکایا  
کرو کج جبین پہ سر کفنِ مرے قاتلوں کو گمان ہو  
کہ غورِ عشق کا بانچین پس مرگ ہم نے بھلا دیا  
اُدھر ایک حرف کہ کشتنی یہاں لاکھ عذر تھا گفتنی  
جو کہا تو سن کے اڑا دیا جو لکھا تو پڑھ کے مٹا دیا  
جو رُکے تو کوہِ گراں تھے ہم جو چلے تو جان سے گزر گئے  
رہِ یاز ہم نے قدم قدم تجھے یادگار بنا دیا

# خوشا ضمانتِ غم

دیارِ یارِ تری جوششِ جنوں پہ سلام

مرے وطنِ ترے دامانِ تارِ تار کی خیر

رہِ یقیں تری افشانِ خاکِ خوں پہ سلام

مرے چمنِ ترے زخموں کے لالہ زار کی خیر

ہر ایک خانہ ویراں کی تیرگی پہ سلام

ہر ایک خاکِ لبسزِ خانماں خراب کی خیر

ہر ایک کشتہِ ناحق کی خامشی پہ سلام

ہر ایک دیدہ پرِ نغم کی آبِ وقاب کی خیر

رواں رہے یہ روایت خوشا ضمانتِ غم  
 نشاطِ ختمِ غمِ کائنات سے پہلے  
 ہر اک کے ساتھ رہے دولتِ امانتِ غم  
 کوئی نجات نہ پائے نجات سے پہلے  
 سکوں ملے نہ کبھی تیرے پانگواروں کو  
 جمالِ خونِ سرِ خار کو نظر نہ لگے  
 اماں ملے نہ کہیں تیرے جاں نثاروں کو  
 جلاںِ فرقِ سردار کو نظر نہ لگے

لندن  
 ۱۹۶۲ء



# جب تیری سمندر آنکھوں میں

(گیت)

یہ دھوپ کنار، شام ڈھلے

ملتے ہیں دونوں وقت جہاں

جورات نہ دن، جو آج نہ کل

پل بھر کو امر پل بھر میں دُھواں

اس دھوپ کنارے پل دوپل

ہونٹوں کی لپک

بانہوں کی چھنک

یہ میل ہمارا، جھوٹ نہ سچ  
 کیوں راز کرو، کیوں دوش دھو  
 کس کارن جھوٹی بات کرو  
 جب تیری سمندر آنکھوں میں  
 اس شام کا سورج ڈوبے گا  
 سکھ سوتیں گے گھر در والے  
 اور راہی اپنی رہ لے گا

لندن سے  
 ۱۹۶۳ء

# رنگ ہے دل کا مرے

تم نہ آئے تھے تو ہر چیز وہی تھی کہ جو ہے  
آسماں حدِ نظر، راہ گزر، راہ گزر، شیشہ مے شیشہ مے  
اور اب شیشہ مے، راہ گزر، رنگِ فلک  
رنگ ہے دل کا مرے "خونِ جگر ہوتے تک"  
چمپی رنگ کبھی، راحتِ دیدار کا رنگ  
سُرمسی رنگ کہ ہے ساعتِ بنیر کا رنگ  
زرد پتوں کا، خس و خوار کا رنگ  
سُرخ پھولوں کا، دہکتے ہوئے گلزار کا رنگ

۶۸  
زہر کا رنگ، لہو رنگ، شبِ تار کا رنگ

آسماں، راہ گزرا، شیشہ مے

کوئی بھیگا ہوا دامن، کوئی دکھتی ہوئی رگ

کوئی ہر لحظہ بدلتا ہوا آئینہ ہے

اب جو آئے ہو تو ٹھہرو کہ کوئی رنگ، کوئی رت، کوئی نشے

ایک جگہ پر ٹھہرے

پھر سے اک بار ہر اک چیز وہی ہو کہ جو ہے۔

آسماں حدِ نظر، راہ گزرا، شیشہ مے شیشہ مے

ماسکو  
اگست ۱۹۶۳ء

# پاس رہو

تم مرے پاس رہو

میرے قاتل، مرنے دلدار، مرے پاس رہو

جس گھڑی رات چلے

آسمانوں کا لہو پی کے سیاہ رات چلے

مریم مشک لیے، نشتر الماس لیے

بین کرتی ہوئی، ہنستی ہوئی، گاتی نکلے

درد کی کاسنی پازیب بجاتی نکلے

جس گھڑی سینوں میں ڈوبے ہوئے دل

آستینوں میں نہاں ہاتھوں کی رہ تکتے لگیں

آس لیے

اور بچوں کے بلکنے کی طرح قلقل مے

بہرنا سودگی مچلے تو منائے نہ منے

جب کوئی بات بنائے نہ بنے

جب نہ کوئی بات چلے

جس گھڑی رات چلے

جس گھڑی ماتمی، سنسان، سیہ رات چلے

پاس رہو

میرے قاتل، مرے دلدار مرے پاس رہو

ماسکو، ۱۹۶۳ء



تیری امید تیرا انتظار جب سے ہے  
نہ شب کو دن سے شکایت نہ دن کو شب سے ہے  
کسی کا درد ہو کرتے ہیں تیرے نام رقم  
گدھے جو بھی کسی سے تیرے سبب سے ہے  
ہوا ہے جب سے دلِ ناصبور بے قابو  
کلام تجھ سے نظر کو بڑے ادب سے ہے  
اگر شر رہے تو بھڑکے، جو پھول ہے تو کھلے  
طرح طرح کی طلب تیرے رنگ لب سے ہے  
کہاں گئے شبِ فرقت کے جاگنے والے  
ستارۂ سحری ہم کلام کب سے ہے



ہر سمت پریشاں تری آمد کے شرینے  
دھوکے دیے کیا کیا ہمیں بادِ سحری نے  
ہر منزلِ غربت پہ گماں ہوتا ہے گھر کا  
بہلایا ہے ہر گام بہت در بہ دری نے  
تھے بزم میں سب دوسرے بزم سے شاداں  
بیکار جلایا ہمیں روشن نظری نے  
اے خانے میں عاجز ہوئے آزر وہ دلی سے  
مسجد کا نہ رکھا ہمیں آشفۃ سہری نے  
یہ جامہ صد چاک بدل لینے میں کیا تھا  
مہلت ہی نہ دی فیض کبھی بخیر گری نے





شرحِ فراق، مدحِ لبِ مُشکبو کریں  
غربت کدے میں کس سے تری گفتگو کریں  
یار آشنا نہیں کوئی، ٹکرائیں کس سے جام  
کس دلربا کے نام پہ خالی سبو کریں  
سینے پہ ہاتھ ہے، نہ نظر کو تلاشِ بام  
دل ساتھ دے تو آج غمِ آرزو کریں  
کب تک سُنے گی رات کہاں تک سناؤں ہم  
شکوے گلے سب آج ترے روبرو کریں

ہمدرد، حدیثِ کوئے ملامت سناؤ  
دل کو لہو کریں کہ گریباں رفو کریں  
آشفقت سرہیں، محتسبو، منہ نہ آئو  
سربسج دیں تو فکرِ دل و جاں عدو کریں  
”تر دامنی پہ شیخ، ہماری نہ جائو  
دامن نچوڑ دیں تو فرشتے وضو کریں“

---

# منظر

رہ گزر سایے، شجر، منزل و در، حلقہ بام

بام پر سینہ مہتاب کھلا آہستہ

جس طرح کھولے کوئی بندِ قبا آہستہ

حلقہ بام تلے، سایوں کا ٹھہرا ہوا نیل

نیل کی جھیل

جھیل میں چپکے سے تیرا کسی پتے کا جباب

ایک پل تیرا، چلا، پھوٹ گیا آہستہ

بہت آہستہ، بہت ہلکا، خنک رنگِ شراب

میرے شیشے میں ڈھلا آہستہ

شیشہ و جام، صراحی، ترے ہاتھوں کے گلاب  
جس طرح دُور کسی خواب کا نقش  
آپ ہی آپ بنا، اور مٹا آہستہ

دل نے دُہرایا کوئی حرفِ وفا آہستہ  
تم نے کہا ”آہستہ“  
چاند نے جھک کے کہا  
”اور ذرا آہستہ“

ماسکو ۱۹۶۴ء

## ہماری خاص مطبوعات

دستِ پہ سنگ (عکسی) فیض ۶/۰۰

### غالبیات

غالب: تقلید اور اجتہاد پر فیسخر خورشید اسلام ۲۰/۰۰

غالب: شخص اور شاعر مجنوں گورکھپوری ۱۰/۰۰

اطرافِ غالب ڈاکٹر سید عبداللہ ۱۵/۰۰

فلسفی غالب احمد رضا ۶/۰۰

### لسانیات

اردو لسانیات ڈاکٹر شوکت سبزواری ۸/۰۰

اردو زبان و ادب ڈاکٹر مسعود حسین خان ۷/۵۰

### مثنوی

اردو مثنوی کا ارتقار عبدالقادر سروری ۶/۰۰

انتخاب مثنویات اردو منیث الدین فریدی ۳/۵۰

مثنوی گلزار نسیم ظہیر احمد صدیقی ۳

مثنوی سحر البیان " ۳/۵۰

### افسانے

اردو کے تیرہ افسانے مرتبہ: ڈاکٹر اطہر پرنیزہ ۱۰/۰۰

منٹو کے نمائندہ افسانے " ۹/۰۰

### اقبالیات

کلیاتِ اقبال (اردو) (صدی ایڈیشن) ۱۸/۰۰

فکرِ اقبال خلیفہ عبدالحکیم ۳۰/۰۰

اقبال: شاعر اور فلسفی وقار عظیم ۱۲/۰۰

اقبال کی کہانی کچھ میری {  
کچھ اُن کی زبانی } ظہیر احمد جامعی ۱۰/۰۰

اقبال، فن اور فلسفہ ڈاکٹر نور الحسن نقوی ۶/۰۰

تصویراتِ اقبال مولانا صلاح الدین احمد ۱۲/۵۰

بانگِ درا (عکسی) علامہ اقبال ۸/۰۰

بالِ جبریل " " ۷/۰۰

ضربِ کلیم " " ۷/۰۰

ارمغانِ حجاز " (اردو) ۴/۵۰

### فیض احمد فیض

کلامِ فیض عکسی، فیض ۲۰/۰۰

نقشِ فریادی " " ۶/۰۰

دستِ صبا " " ۶/۰۰

زندانِ نامہ " " ۷/۵۰

۱۳/۰۰	وزیر آغا	تخلیقی عمل	۳/۷۵	نمائندہ مختصر افسانے محمد طاہر فاروقی
۸/۰۰	محمد حسن عسکری	انسان اور آدمی	۱۰/۰۰	نیا افسانہ وقار عظیم
۱۲/۰۰	"	ستارہ یا بادبان	۱۰/۰۰	پریم چند کے نمائندہ افسانے ڈاکٹر قمر رئیس
۲۰/۰۰	پروفیسر خورشید الاسلام	تنقیدیں		سر سیدیات
۱۲/۰۰	ڈاکٹر ابواللیث صدیقی	آج کا اردو ادب	۲۰/۰۰	ارمغان علی گڑھ پروفیسر خلیق احمد نظامی
۲۰/۰۰	ڈاکٹر قمر رئیس	تنقیدی تناظر	۱/۲۵	سر سید، ایک تعارف "
۲۵/۰۰	رشید حسن خاں	ادبی تحقیق مسائل اور تجزیہ	۳/۵۰	انتخاب مضامین سر سید آل احمد سرور
۱۵/۰۰	ابوالکلام قاسمی	ناول کافن	۲۰/۰۰	سر سید اور ہندوستانی مسلمان ڈاکٹر نور الحسن نقوی
۶/۰۰	منظر عباس نقوی	ادب و نثر و نظم اور شعر		ڈرامے
۸/۰۰	سلیم اختر	تحقیقی تنقیدی مطالعہ باغ و بہار	۱۶/۰۰	یونانی ڈراما عتیق احمد صدیقی
۵/۰۰	سید سجاد	آپ حیات کا تنقیدی تحقیقی مطالعہ	۳۰/۰۰	اردو ڈراما کا ارتقار عشرت رحمانی
۱۵/۰۰	ڈاکٹر قمر رئیس	نفسی پریم چند شخصیت اور کارنامے	۱۵/۰۰	اردو ڈراما: تاریخ و تنقید "
۱۵/۰۰	ڈاکٹر محمد حسن	شناخت چہرے		ادب و تنقید
۲۰/۰۰	ڈاکٹر عبادت بریلوی	غزل اور مطالعہ غزل	۱۶/۰۰	مضامین نو خلیل الرحمن اعظمی
۱۶/۰۰	"	شاعری اور شاعری کی تنقید	۱۶/۰۰	میں ہم اور ادب ابن فرید
۲۵/۰۰	"	جدید شاعری	۱۴/۰۰	اسلوب سید عابد علی عابد
			۱۲/۰۰	نظم جدید کی کرٹھیں وزیر آغا
			۱۰/۰۰	تنقید اور احتساب "
			۳۰/۰۰	اردو شاعری کا مزاج "

۷/۰۰	فیروز اللغات جیبی (عکسی)	۶/۰۰	اختر انصاری غزل
۷/۵۰	فیروز اللغات جیبی عکسی، پلاسٹک کور	۷/۰۰	غزل کی سرگزشت
	انشاء و خطوط نویسی	۸/۰۰	حالی اور نیا تنقیدی شعور
	گلدستہ مضامین	۷/۵۰	اردو ادب کی تاریخ عظیم الحق جنیدی
۵/۹۵	محمد عارف خاں	۶/۰۰	مقدمہ شعروشاعی مقدمہ: از ڈاکٹر وحید قریشی
	دانشا پر دازی	۳/۵۰	تنقیدی سرمایہ عبدالشکور
	کامرس	۳/۷۵	شعاع ادب شرافت حسین مرزا
	ہائرسیکنڈری بک	۱/۵۰	تحقیقی مطالعہ انیس ڈاکٹر ظہیر احمد صدیقی
۲۰/۰۰	ڈاکٹر محمد عارف خاں	۱۳/۰۰	بجنگ آمد کرنل محمد خاں
	کیپنگ (حصہ اول)	۱۰/۰۰	باغ و بہار مقدمہ سلیم اختر
	ہائرسیکنڈری بک		نذیر احمد کی کہانی کچھ
۲۰/۰۰	کیپنگ (حصہ دوم)	۲/۵۰	میری کچھ ان کی زبانی
۲۵/۰۰	ایڈوانسڈ اکاؤنٹس		منتخب ادبی خطوط
	جدید طریقہ تنظیم تجارت	۱/۲۵	مغیث الدین فریدی
۲۰/۰۰	ماڈرن بزنس میتھڈ اینڈ آرگنائزیشن	۲/۹۵	مجموعہ نظم حالی ڈاکٹر ظہیر احمد صدیقی
	سیاسیات		قواعد گرامر و لغت
	دنیا کی حکومتیں	۲/۹۵	اردو صرف ڈاکٹر محمد انصاری
۱۴/۰۰	محمد ہاشم قدوائی		اردو نحو
	درلڈ کانٹری ٹیوشن	۱/۹۵	انگلش ٹرانسلیشن کمپوزیشن اینڈ گرامر ایم اے جمہید
	تاریخ افکار سیاسی		
۷/۹۵	ہسٹری آف پبلسک ٹھاٹ		

## منفرد

جدیدی تعلیمی مسائل  
(ایجوکیشنل پرابلمس) ڈاکٹر ضیاء الدین علوی ۶/۷۵

تعلیمی نفسیات کے نئے زاویے

(ایجوکیشنل سائیکولوجی) مسرت زبانی ۹/۰۰

رہبر صحت ۲/۵۰

علم خانہ داری ۷/۵۰

بچوں کی تربیت ۵/۰۰

ہندوستان کا تہذیبی ورثہ ڈاکٹر ضیاء الدین علوی ۲/۲۵

عام معلومات ۲/۵۰

ایجادات کی کہانی ۳/۹۵

## درسی مطبوعات

نقوشِ ادب (حصہ نثر و نظم) مرتبہ شعبہ اردو مسلم یونیورسٹی ۵/۰۰

خیابانِ ادب (حصہ نثر) مرتبہ عظیم الحق جنیدی ۳/۷۵

خیابانِ ادب (حصہ نظم) ۳/۷۵

ابتدائی اردو نصاب (حصہ نثر و نظم) ۲/۵۰

نیا ادبی نصاب ( ) ۵/۰۰

جمہوریہ ہند { کانٹری ٹیوشن آف انڈیا) محمد ہاشم قدوائی ۷/۵۰

مبادی سیاسیات { ایلیمنٹس آف پالیٹکس) ۷/۵۰

## تاریخ و جغرافیہ

تاریخ و تہذیبِ عالم { اورلڈ ہسٹری) ۱۵/۰۰

اسلامی تاریخ ۵/۰۰

ہماری تاریخ و تمدن (حصہ دوم) وحید اشرف ۲/۹۵

ہماری تاریخ و تمدن (حصہ سوم) ۳/۵۰

ہمارا جغرافیہ (حصہ اول) انصالح احمد صدیقی ۳/۷۵

ہمارا جغرافیہ (حصہ دوم) ۳/۷۵

ہمارا جغرافیہ (حصہ دوم) ۳/۷۵

نصابِ دینیات حصہ اول ڈاکٹر اقبال حسن نا ۲/۵۰

نصابِ دینیات حصہ دوم ۳/۰۰

ایجوکیشنل بینک ہاؤس مسلم یونیورسٹی مارکیٹ - علی گڑھ - ۲۰۲۰۰۱